

©

കേരള നിയമസഭാ സെക്രട്ടേറിയറ്റ്
2022

കേരള നിയമസഭാ പ്രിന്റിംഗ് പ്രസ്സ്.



പതിനഞ്ചാം കേരള നിയമസഭ

**സബ്ജക്ട് കമ്മിറ്റി IV
(വ്യവസായവും ധാതുക്കളും)**

**2021-2022 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച ഒന്നാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്**

**[കേരള നിയമസഭയുടെ നടപടിക്രമവും കാര്യനിർവ്വഹണവും
സംബന്ധിച്ച ചട്ടങ്ങളിലെ ചട്ടം 236(5) പ്രകാരമുള്ളത്]**

2022 ജൂലൈ 19-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം

2022

പതിനഞ്ചാം കേരള നിയമസഭ

**സബ്ജക്ട് കമ്മിറ്റി IV
(വ്യവസായവും ധാതുക്കളും)**

2021-2022 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച ഒന്നാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച
ചട്ടങ്ങളിലെ ചട്ടം 236 (5) പ്രകാരമുള്ളത്]

ഉള്ളടക്കം

പേജ്

സമിതിയുടെ ഘടന

..

v

അവതാരിക

..

vii

റിപ്പോർട്ട്

..

1

സബ്ജക്ട് കമ്മിറ്റി IV
വ്യവസായവും ധാതുക്കളും
(2021-2023)

ഘടന

ചെയർമാൻ :

ശ്രീ. പി. രാജീവ്,
നിയമം, വ്യവസായം, കയർ വകുപ്പുമന്ത്രി.

അംഗങ്ങൾ:

ശ്രീ. മഞ്ഞളാങ്കുഴി അലി
ശ്രീ. കെ. ബാബു (നെന്മാറ)
ശ്രീ. കെ. പി. കുഞ്ഞമ്മദ് കുട്ടി മാസ്റ്റർ
ശ്രീ. കോവൂർ കുഞ്ഞുമോൻ
ശ്രീ. വി. ശശി
ശ്രീ. കെ. എൻ. ഉണ്ണിക്കൃഷ്ണൻ
ശ്രീ. പി. സി. വിഷ്ണുനാഥ്
ശ്രീ. സേവ്യർ ചിറ്റിലപ്പിള്ളി.

നിയമസഭാ സെക്രട്ടേറിയറ്റ് :

ശ്രീമതി കവിത ഉണ്ണിത്താൻ , സെക്രട്ടറി ഇൻ ചാർജ്
ശ്രീ. ത്രിദീപ് കെ. ജി., ജോയിന്റ് സെക്രട്ടറി
ശ്രീമതി ജയശ്രീ എം., ഡെപ്യൂട്ടി സെക്രട്ടറി
ശ്രീ. മോഹനൻ ഒ. , അണ്ടർ സെക്രട്ടറി.

അവതാരിക

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2021-22 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശിപാർശകളിന്മേലുള്ള ആക്ഷൻ ടേക്കൺ റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം സമിതി ചെയർമാനായ ഞാൻ സമർപ്പിക്കുന്നു.

2021-22 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് 2021 ജൂലൈ 22-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശിപാർശകളിന്മേൽ വ്യവസായ വകുപ്പിൽ നിന്നും ലഭിച്ച ആക്ഷൻ ടേക്കൺ സ്റ്റേറ്റ്മെന്റുകൾ 18-7-2022-ൽ ചേർന്ന യോഗത്തിൽ സമിതി പരിഗണിക്കുകയും അംഗീകരിക്കുകയും ചെയ്തിരുന്നു.

2022 ജൂലൈ 18-ന് ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2022, ജൂലൈ 18.

പി. രാജീവ്,
ചെയർമാൻ,
സബ്ജക്ട് കമ്മിറ്റി IV.

റിപ്പോർട്ട്

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2021-2022 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ അടങ്ങുന്നതാണ് ഈ റിപ്പോർട്ട്.

സബ്ജക്ട് കമ്മിറ്റി IV-ന്റെ 2021-22 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് 2021 ജൂൺ 30-ാം തീയതി ചേർന്ന യോഗത്തിൽ സമിതി അംഗീകരിക്കുകയും 2021 ജൂലൈ 22-ാം തീയതി സഭയിൽ സമർപ്പിക്കുകയും ചെയ്തു. പ്രസ്തുത റിപ്പോർട്ടിൽ വ്യവസായ വകുപ്പിനെ സംബന്ധിക്കുന്ന 51 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ വ്യവസായ വകുപ്പിൽ നിന്നും ലഭിച്ച നടപടി പത്രികകൾ 18-7-2022-ൽ ചേർന്ന സമിതി യോഗത്തിൽ പരിഗണിക്കുകയും അംഗീകരിക്കുകയും ചെയ്തിരുന്നു.

2021-22-ലെ ഒന്നാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്ന് ലഭിച്ച മറുപടികളും അദ്ധ്യായം I ആയും മറുപടി ലഭിക്കാനുള്ള ശിപാർശകളെ സംബന്ധിച്ച വിവരം അദ്ധ്യായം II ആയും ചേർത്തിരിക്കുന്നു.

അദ്ധ്യായം I

2021-22 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്നും ലഭിച്ച

മറുപടികളും

ശിപാർശ

4885-01-190-95—കെൽട്രോൺ കമ്പോണന്റ് കോംപ്ലക്സ് ലിമിറ്റഡിന് സർക്കാർ

ഇക്വിറ്റി മൂലധനം

ബഡ്ജറ്റ് വിഹിതം : 15,00,00,000 രൂപ (പ്ലാൻ)

ഐ.എസ്.ആർ.ഒ-യുടെ സാങ്കേതിക സഹായത്തോടെ ചെയ്യുന്ന സൂപ്പർ കപ്പാസിറ്റർ നിർമ്മാണ പദ്ധതി കേന്ദ്ര സർക്കാരിന്റെ ഇൻസെന്റീവ് ലഭിക്കുന്നതിന് സമയബന്ധിതമായി പൂർത്തിയാക്കുന്നതിനായി മെഷീനറികൾ വാങ്ങുന്നതിനും മറ്റ് സൗകര്യങ്ങൾ ഒരുക്കുന്നതിനും ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ,

മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6.96 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 31)

സ്വീകരിച്ച നടപടി

2021-22 സാമ്പത്തിക വർഷം കമ്പനിയ്ക്ക് വകയിരുത്തിയിരുന്ന മുഴുവൻ തുകയും ചെലവഴിക്കേണ്ടി വന്നിട്ടില്ലാത്തതിനാൽ കമ്പനിയ്ക്ക് അധിക തുക അനുവദിച്ചിട്ടില്ല.

ശുപാർശ

6853-60-190-97 — ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്

ബഡ്ജറ്റ് വിഹിതം : 10,00,00,000 രൂപ (പ്ലാൻ)

കോപ്പറാസ് റിക്കവറി പ്ലാന്റ്, ഫൈബർ ഗ്രേഡ് പ്ലാന്റ് എന്നിവയുടെ പ്രവർത്തനം, സൾഫ്യൂറിക് ആസിഡ് പ്ലാന്റിന്റെ നവീകരണം മുതലായ ട്രാവൻകൂർ ടൈറ്റാനിയം പ്രോഡക്ട്സിന്റെ ആധുനികവൽക്കരണ പദ്ധതികൾക്കായി 11.79 കോടി രൂപയും മാലിന്യത്തിൽ നിന്നും മൂല്യവർദ്ധിത ഉൽപ്പന്നങ്ങൾ നിർമ്മിക്കുന്ന എഫ്ഡെവെന്റിനെ ഉപ ഉൽപ്പന്നങ്ങളായി മാറ്റുന്ന പദ്ധതിക്കായി 40 കോടി രൂപയും ആവശ്യമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 51.79 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 36)

സ്വീകരിച്ച നടപടി

2021-22 സാമ്പത്തിക വർഷത്തിൽ ബഡ്ജറ്റിൽ വകയിരുത്തിയിരുന്ന തുകയിൽ നിന്നു തന്നെ പദ്ധതി പ്രവർത്തനങ്ങൾക്ക് ആവശ്യമായ തുക കണ്ടെത്താൻ കഴിഞ്ഞതിനാൽ സമിതി ശുപാർശ ചെയ്തിരുന്ന പ്രകാരം അധിക തുക അനുവദിക്കേണ്ട ആവശ്യകത ഉണ്ടായില്ല.

ശുപാർശ

6854-01-190-99 — മലബാർ സിമന്റ്സ് വാളയാർ വായ്പകൾ

ബഡ്ജറ്റ് വിഹിതം : 25,00,00,000 രൂപ (പ്ലാൻ)

മലബാർ സിമന്റ്സ് ലിമിറ്റഡിന്റെ വാളയാറിലെയും ചേർത്തലയിലെയും പ്രവർത്തന മൂലധനത്തിനും മറ്റ് ചെലവുകൾക്കും തുക ആവശ്യമായിരുന്നതിനാൽ മുൻ വർഷങ്ങളിൽ മലബാർ സിമന്റ്സിന് കൊച്ചിൻ പോർട്ട് ട്രസ്റ്റ് സ്ഥലത്ത് 0.3 ദശലക്ഷം ടൺ ബൾക്ക്

സിമന്റ് ടെർമിനലും ലോജിസ്റ്റിക് ഹബ്ബും സ്ഥാപിക്കുന്ന പദ്ധതിക്ക് മൂലധനച്ചെലവ് കണ്ടെത്താൻ സാധിച്ചിരുന്നില്ല. ആയതിനാൽ, മേൽ പദ്ധതിക്കായി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 58.27 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 37)

സ്വീകരിച്ച നടപടി

2021-22 സാമ്പത്തിക വർഷത്തിൽ ബഡ്ജറ്റിൽ 25 കോടി രൂപ വകയിരുത്തിയിരുന്നു. സാങ്കേതികവും ഭരണപരവുമായ കാരണങ്ങളാൽ പദ്ധതി പ്രവർത്തനങ്ങൾ ആരംഭിക്കാൻ കഴിയാതെ വന്നതിനാൽ സമിതി ശുപാർശ ചെയ്തിരുന്ന പ്രകാരം അധിക തുക അനുവദിക്കേണ്ട ആവശ്യകത വന്നില്ല.

ശുപാർശ

6857-02-190-99 — കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ്

ഇൻഡസ്ട്രീസിനുള്ള വായ്പ

ബഡ്ജറ്റ് വിഹിതം : 13,00,00,000 രൂപ (പ്ലാൻ)

125 ഓളം കുത്തിവയ്പ്പ് മരുന്നുകളുടെയും നേത്രശുശ്രൂഷ മരുന്നുകളുടെയും രൂപവൽക്കരണത്തിനായി നിയമാനുസൃത ഉല്പാദനക്ഷമത കൈവരിക്കുന്നതിന് ലക്ഷ്യമിടുന്ന പദ്ധതിക്കായി വകയിരുത്തിയിരിക്കുന്ന തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 16.15 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 38)

സ്വീകരിച്ച നടപടി

കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് ലിമിറ്റഡ് 2021-22 സാമ്പത്തിക വർഷം നടപ്പിലാക്കിയ പദ്ധതി പ്രവർത്തനങ്ങൾക്ക് ആവശ്യമായി വന്ന തുക ബഡ്ജറ്റ് വിഹിതത്തിൽ നിന്നും കണ്ടെത്താൻ കഴിഞ്ഞതിനാൽ സമിതി ശുപാർശ ചെയ്തിരുന്ന പ്രകാരമുള്ള അധിക തുകയുടെ ആവശ്യകത വന്നില്ല.

ശിപാർശ

6858-01-190-98—ടാക്കോ കേബിൾസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

ടാക്കോ കേബിൾ കമ്പനിയുടെ തിരുവല്ല യൂണിറ്റിൽ ഡ്രൈ ക്യൂവർ സാങ്കേതിക വിദ്യ ഉപയോഗിച്ച് എസ്.എൽ.പി.ഇ. കേബിളുകളുടെ നിർമ്മാണം ലക്ഷ്യമിടുന്ന പദ്ധതി പൂർത്തീകരിക്കുന്നതിനായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 4.20 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 39)

സ്വീകരിച്ച നടപടി

ടാക്കോ കേബിൾ കമ്പനി ലിമിറ്റഡ് 2021-22 സാമ്പത്തിക വർഷത്തിൽ നടപ്പിലാക്കിയ പദ്ധതി പ്രവർത്തനങ്ങൾക്ക് ആവശ്യമായി വന്ന തുക ബഡ്ജറ്റ് വിഹിതത്തിൽ നിന്നും കണ്ടെത്താൻ കഴിഞ്ഞതിനാൽ സമിതി ശിപാർശ ചെയ്തിരുന്ന പ്രകാരമുള്ള അധിക തുക അനുവദിക്കേണ്ടി വന്നില്ല.

ശിപാർശ

6858-01-190-97 —ട്രാൻസ്ഫോർമേഴ്സ് ആന്റ് കേരള ഇലക്ട്രിക്കൽസ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 5,00,00,000 രൂപ (പ്ലാൻ)

ടെൽക്കിൽ വി.പി.ഡി.യും ക്രെയിൻ ആധുനികവൽക്കരണവും നടപ്പിലാക്കി കാലാനുസൃതമായ മാറ്റങ്ങൾ വരുത്തുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 40)

സ്വീകരിച്ച നടപടി

ട്രാൻസ്ഫോർമേഴ്സ് ആന്റ് ഇലക്ട്രിക്കൽസ് കേരള ലിമിറ്റഡ് (ടെൽക്) 2021-22 സാമ്പത്തിക വർഷം നടപ്പിലാക്കിയ പദ്ധതി പ്രവർത്തനങ്ങൾക്കാവശ്യമായ തുക ബഡ്ജറ്റ് വിഹിതത്തിൽ നിന്നും കണ്ടെത്താൻ കഴിഞ്ഞതിനാൽ സമിതി ശിപാർശ ചെയ്തിരുന്ന പ്രകാരമുള്ള അധിക തുകയുടെ ആവശ്യകത വന്നില്ല.

ശിപാർശ

6858-02-190-94—മെറ്റൽ ഇൻഡസ്ട്രീസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 2,92,00,000 രൂപ (പ്ലാൻ)

ഔദ്യോഗിക മെറ്റൽ ഇൻഡസ്ട്രീസ് ലിമിറ്റഡിന് 3 ടൺ ഓപ്പൺ ഡെ ഫോർജിംഗ് ഹാമ്മറും അനുബന്ധ ഉപകരണങ്ങളും സ്ഥാപിക്കുന്നതിന് 14-8-2020-ലെ ഭരണാനുമതി പ്രകാരം 3 കോടി രൂപ അനുവദിച്ചിരുന്നെങ്കിലും 1.5 കോടി രൂപ മാത്രം ലഭിച്ചിട്ടുള്ളതിനാൽ മുൻ വർഷം ലഭിക്കാതിരുന്ന 1.5 കോടി രൂപ ഈ വർഷം അധികമായി അനുവദിക്കേണ്ടതുണ്ടെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.5 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 41)

സ്വീകരിച്ച നടപടി

അധിക തുക അനുവദിക്കുന്നതിലെ നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തികവർഷം അവസാനിക്കുന്നതിനു മുൻപായി പൂർത്തിയാക്കുവാൻ സാധിച്ചിട്ടില്ലാത്തതിനാൽ തുക അനുവദിച്ചിട്ടില്ല.

ശിപാർശ

6858-03-190-99 —കേരള ഓട്ടോ മൊബൈൽസ് ലിമിറ്റഡ് - ത്രീവീലർ പ്രോജക്ട്

ബഡ്ജറ്റ് വിഹിതം : 10,00,00,000 രൂപ (പ്ലാൻ)

ഇലക്ട്രിക് വാഹനത്തിന്റെ റിസർച്ച് ആന്റ് ഡെവലപ്മെന്റ് നടത്തുന്നതിനും ഓട്ടോമോട്ടീവ് വാഹനങ്ങൾ ഓരോ വർഷവും പുതിയ മോഡൽ നിരത്തിലിറക്കി വൻകിട നിർമ്മാതാക്കളുമായി മത്സരിക്കുന്നതിന് പുതിയ ഇലക്ട്രിക് സൂട്ടർ, ഇലക്ട്രിക് ഓട്ടോ, ഇലക്ട്രിക് കാർഗോ വാഹനം, ഇലക്ട്രിക് റിക്ഷ, ഇലക്ട്രിക് ബസ് എന്നിവ നിർമ്മിക്കുക, ഇലക്ട്രിക് വാഹനങ്ങൾക്കാവശ്യമായ ടെസ്റ്റിങ് സൗകര്യം ഒരുക്കുക തുടങ്ങിയ അടിസ്ഥാനസൗകര്യ വികസന പ്രവർത്തനങ്ങൾക്കും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 45 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 42)

സ്വീകരിച്ച നടപടി

അധിക തുക അനുവദിക്കണമെന്ന നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിന് മുൻപായി പൂർത്തിയാക്കുവാൻ സാധിക്കാത്തതിനാൽ തുക അനുവദിച്ചിട്ടില്ല.

ശിപാർശ

6858-04-190-89—ആട്ടോകാസ്റ്റ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

എൽ.എച്ച്.ബി. ബോധി നിർമ്മാണത്തിനാവശ്യമായ അടിസ്ഥാന സൗകര്യവികസനത്തിനും ആട്ടോമേറ്റഡ് മെഷീൻ മോൾഡിംഗ് ലൈൻ സ്ഥാപിക്കുന്നതിനും കോവിഡ് കാലയളവിൽ കമ്പനിക്കുണ്ടായ നഷ്ടം നികത്തുന്നതിനും പ്രവർത്തനം തുടരുന്നതിനും കമ്പനിയുടെ പുനരുദ്ധാരണത്തിനും നവീകരണത്തിനും സുഗമമായ പ്രവർത്തനത്തിനും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 43.935 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 43)

സ്വീകരിച്ച നടപടി

അധിക തുക അനുവദിക്കുന്നതിലെ നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിന് മുൻപായി പൂർത്തിയാക്കുവാൻ സാധിച്ചിട്ടില്ലാത്തതിനാൽ തുക അനുവദിച്ചിട്ടില്ല.

ശിപാർശ

6858-04-190-84 —സ്റ്റിൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 12,62,00,000 രൂപ (പ്ലാൻ)

ഷൊർണ്ണൂർ മെഷീനിംഗ് യൂണിറ്റിൽ ഗിയർ ഗ്രൈൻഡിംഗ്, ബോർ ഗ്രൈൻഡിംഗ്, കോർഡിനേറ്റഡ് മെഷീനിംഗ് മെഷീനുകൾ വാങ്ങുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 44)

സ്വീകരിച്ച നടപടി

അധിക തുക അനുവദിക്കുന്നതിലെ നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിന് മുൻപായി പൂർത്തിയാക്കുവാൻ സാധിച്ചിട്ടില്ലാത്തതിനാൽ തുക അനുവദിച്ചിട്ടില്ല.

ശിപാർശ

6859-02-190-99 — കേരള സ്റ്റേറ്റ് ഇലക്ട്രോണിക്സ് വികസന കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

2019-20-ൽ ഭരണാനുമതി ലഭിച്ച കരകളും, അരൂർ യൂണിറ്റുകളിൽ ശ്രംഖലാബന്ധിത സൗര മേൽക്കൂര വൈദ്യുതനിലയം സ്ഥാപിക്കുന്നതിനും മൂടാടി യൂണിറ്റിൽ ശ്രവണ സഹായികളുടെ ഉത്പാദനം വർദ്ധിപ്പിക്കുന്നതിന് നൂതന സാങ്കേതിക മെഷീനുകൾ സ്ഥാപിക്കുന്നതിനും 2020-21-ൽ ഭരണാനുമതി ലഭിച്ച മൺവിളയിലെ കെൽട്രോൺ കമ്മ്യൂണിക്കേഷൻ കോംപ്ലക്സിലെ കമ്മ്യൂണിക്കേഷൻ പ്രോജക്ട് ഗ്രൂപ്പിന്റെ സുരക്ഷാ നിരീക്ഷണ പദ്ധതിക്കു വേണ്ടിയുള്ള ക്യാമറ അസംബ്ലി സംവിധാനം സ്ഥാപിക്കുന്നതിനും കരകളത്തെ പവർ ഇലക്ട്രോണിക്സ് ഗ്രൂപ്പിനെ നവീകരിച്ച് പവർ ഇലക്ട്രോണിക്സ് ഹബ്ബാക്കി മാറ്റുന്നതിനും ഇലക്ട്രോണിക് കോംപണന്റിന്റെ നിർമ്മാണ പ്രവർത്തനങ്ങൾക്കും പൾസ് ഓക്സിമീറ്റർ, മെഡിക്കൽ ഓക്സിജൻ കോൺസൺട്രേറ്റർ എന്നിവയുടെ നിർമ്മാണത്തിനും വാണിജ്യവൽക്കരണത്തിനും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 14.7 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 45)

സ്വീകരിച്ച നടപടി

അധിക തുക അനുവദിക്കണമെന്ന നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിന് മുൻപായി പൂർത്തിയാക്കുവാൻ സാധിക്കാത്തതിനാൽ തുക അനുവദിച്ചിട്ടില്ല.

ശിപാർശ

6860-60-190-79— കേരള ക്ലേസ്&സെറാമിക് പ്രോഡക്ട്സ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 13,00,00,000 രൂപ (പ്ലാൻ)

കെ.സി.സി.പിയുടെ വൈവിധ്യവൽക്കരണത്തിന്റെ ഭാഗമായി 2018-19-ൽ

ഭരണാനുമതി നൽകിയ കോക്കനട്ട് പ്രൊസസിംഗ് പ്ലാന്റ്, കയർ ഡീഫൈബറിങ് മാനുഫാക്ചറിങ് യൂണിറ്റ് എന്നീ പദ്ധതികൾ പൂർത്തിയാക്കുന്നതിനായി ബഡ്ജറ്റിൽ ഈ ശീർഷകത്തിന് കീഴിൽ ഈ ഘടകത്തിൽ വകയിരുത്തിയ 3 കോടി രൂപ അപര്യാപ്തമായതിനാൽ, മേൽ ശീർഷകത്തിൽ ഈ ഘടകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 13.2 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 46)

സ്വീകരിച്ച നടപടി

2021-22 വർഷം കെ.സി.സി.പി. ലിമിറ്റഡിന് 13 കോടി രൂപയാണ് ബഡ്ജറ്റിൽ വകയിരുത്തിയിരുന്നത്. പ്രസ്തുത സാമ്പത്തിക വർഷത്തിൽ കമ്പനി നടപ്പിലാക്കിയ പദ്ധതി പ്രവർത്തനങ്ങൾക്കാവശ്യമായ തുക ബഡ്ജറ്റ് വിഹിതത്തിൽ നിന്നും കണ്ടെത്താൻ കഴിഞ്ഞതിനാൽ സമിതി ശുപാർശ ചെയ്തിരുന്ന പ്രകാരമുള്ള അധിക തുക അനുവദിക്കേണ്ടി വന്നില്ല.

അദ്ധ്യായം II

2021-22 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടി സ്റ്റേറ്റ്മെന്റുകൾ ലഭിക്കുവാനുള്ള ഖണ്ഡികകൾ

വകുപ്പ്	ഖണ്ഡിക നമ്പർ
വ്യവസായം	1-30, 32-35, 47-51

തിരുവനന്തപുരം,
2022, ജൂലൈ 18.

പി. രാജീവ്,
ചെയർമാൻ,
സബ്ജക്ട് കമ്മിറ്റി IV.